

పోలీసులు తాగుడుకు దూరంగా ఉండండి

- పోలీస్ ఉద్యోగం అంటే టెన్స్ క్రికెట్ మ్యాచ్ లాంటిది
- లంచాలకు మరిగితే అంతే సంగతులు
- ఎప్పుడూ ఫిట్గా ఉండేలా చూసుకోవాలి
- పోలీసులకు కీలక సూచనలు చేసిన కమిషనర్ సివి ఆనంద్

నవంబర్ 21 (నీలగిరి ఎక్స్ ప్రెస్) హైదరాబాద్,

పోలీసులు తాగుడుకు దూరంగా ఉండాలని సీపీ సీవీ ఆనంద్ విజ్ఞప్తి చేశారు. యువ పోలీసులు ఫిజికల్ ఫిట్నెస్ గా ఉండాలని.. దేనికి ఏ వ్యసనానికి కూడా లొంగకూడదని.. బానిస

-మిగతా 2 లో

గౌతమ్ ఆదానికి అరెస్ట్ వారెంట్

లంచం ఇవ్వచూపారని అమెరికాలో కేసు

- మరో వివాదంలో ఆదానీ గ్రూపు
- ఆరోపణలను తోసిపుచ్చిన ఆదానీ గ్రూపు
- భారీగా పడిపోయిన ఆదానీ గ్రూప్ షేర్లు

నవంబర్ 21 (నీలగిరి ఎక్స్ ప్రెస్) న్యూయార్క్,

ఆదానీ గ్రూపు మరో వివాదంలో ఇరుక్కుంది. అదికూడా లంచం కేసు కావడం విశేషం. భారత బిలియనీర్, అదానీ గ్రూప్ సంస్థ చైర్మన్ గౌతమ్ అదానీపై లంచం కేసు నమోదయ్యింది. ఈ మేరకు అమెరికాలో అభియోగాలు నమోదయ్యాయి. ఈ కంపెనీ అధికారులకు లంచాలు ఇవ్వజూపడమే గాక.. దాని గురించి ఇన్వెస్టర్లకు తప్పుడు సమాచారం ఇచ్చి వారి నుంచి నిధుల సేకరణకు పాల్పడినట్లు న్యూయార్క్ ఫెడరల్

-మిగతా 2 లో

డిసింబర్ 9 నుంచి శాసనసభ సమావేశాలు

పలు బిల్లుల ఆమోదం కోసం ప్రభుత్వం కసరత్తు

హైదరాబాద్,

తెలంగాణ అసెంబ్లీ సమావేశాలపై ప్రభుత్వం స్పష్టత ఇచ్చింది. డిసింబర్ 9వ తేదీ నుంచి శాసనసభ సమావేశాలు ప్రారంభం కానున్నాయని ప్రభుత్వం వెల్లడించింది సమావేశాల్లో పలు కీలక చట్టాల ఆమోదానికి రేవంతే సర్కారు సన్నద్ధం చేస్తోంది. ఆర్డీఆర్ చట్టాన్ని ఆమోదించాలని

-మిగతా 2 లో

మూసీ పునరుజ్జీవం నుంచి వెనక్కి తగ్గం

- ఎన్ని శక్తులు అడ్డుపడినా పూర్తి చేస్తాం
- హైదరాబాద్ ను ప్రపంచస్థాయికి తీసుకు వెళతాం
- నదుల వెంట నాగరికత వర్ధిల్లాలి
- చెరువులను కాపాడితేనే భావితరాలకు మేలు
- ఎక్స్ వేదికగా స్పష్టం చేసిన సీఎం రేవంత్

హైదరాబాద్,

మూసీ నదీ ప్రక్షాళన చేసి హైదరాబాద్ ను అంతర్జాతీయ స్థాయి నగరంగా అభివృద్ధి చేయాలని ప్రభుత్వం భావిస్తుందని, ఎన్ని శక్తులు అడ్డుపడినా పక్రియ

-మిగతా 2 లో

ఇది మీ ప్రభుత్వం.

- కోటి మంది మహిళలను కోటీశ్వరులను చేస్తాం
- గత ప్రభుత్వానిది ఎప్పుడూ గడీల పాలన
- డీప్యూటీ సీఎం భట్టి విక్రమార్క

నవంబర్ 21 (నీలగిరి ఎక్స్ ప్రెస్) హైదరాబాద్,

ప్రజా ప్రభుత్వం ప్రజలతో మమేకం అవుతూ ప్రజల సమస్యలు తెలుసుంటుందని డిప్యూటీ సీఎం భట్టి విక్రమార్క అన్నారు. అందుకోసమే ముఖాముఖీ కార్యక్రమం కి వచ్చామని తెలిపారు. ప్రలజావాణితో పాటు.. పార్టీ భావజాలం నమ్మి.. ఓటేసిన ప్రజల అభిప్రాయాలను, ఇబ్బందులను

-మిగతా 2 లో

హైదరాబాద్ కు చేరుకున్న రాష్ట్రపతి ద్రౌపది ముర్ము..

స్వాగతం పలికిన సీఎం రేవంత్ రెడ్డి, మంత్రులు

హైదరాబాద్, నవంబర్ 21 (నీలగిరి ఎక్స్ ప్రెస్)

భారత రాష్ట్రపతి ద్రౌపది ముర్ము రెండు రోజుల పర్యటన నిమిత్తం హైదరాబాద్ కు చేరుకున్నారు. ప్రత్యేక విమానంలో రాష్ట్రపతి బేగంపేట విమానాశ్రయానికి వస్తున్న సందర్భంగా ముందుగానే.. గవర్నర్ జస్టుదేవ్ వర్మ, సీఎం రేవంత్ రెడ్డి, డిప్యూటీ సీఎం బట్టి విక్రమార్క, కేంద్ర మంత్రులు కిషన్ రెడ్డి, బండి సంజయ్, రాష్ట్ర మంత్రి సీతక్క పలువురు విమానాశ్రయానికి

-మిగతా 2 లో

అదానీతో అనుబంధం దేశానికే అవమానం

- అగ్రరాజ్యం అమెరికానే మోసం చేయాలని చూసిన ఘనుడు
- భారత ప్రభుత్వ అధికారులకు లంచం ఇవ్వజూపిన మోసగాడు
- అదానీతో కాంగ్రెస్, బీజేపీ అనుబంధం దేశానికి అవమానం
- మూసీలో అదానీ వాటా ఎంతో చెప్పండి
- తెలంగాణలో పెట్టుబడుల అనుమతులు ఎలా ఇచ్చారు?
- తక్షణం అంబుజా సిమెంట్ ఫ్యాక్టరీ అనుమతులను రద్దు చేయాలి
- తెలంగాణలో ఆస్తులను కొల్లగొట్టే మీ కుయుక్తులు
- అందులో మీ భదే భాయ్ వాటాఎంత ?
- మీ అదానీ భాయ్ వాటా ఎంత?
- మీ హైకమాండ్ వాటా ఎంత?.. రేవంత్ రెడ్డి
- బీఆర్ఎస్ వర్కింగ్ ప్రెసిడెంట్ కేటీఆర్ విమర్శలు

నవంబర్ 21 (నీలగిరి ఎక్స్ ప్రెస్) హైదరాబాద్,

అదానీ గ్రూప్స్ అధినేత గౌతమ్ అదానీపై యూఎస్ అభియోగాలు నమోదయ్యాయి. కంపెనీ అధికారులకు లంచాలు ఇవ్వజూపడంతోపాటు ఇన్వెస్టర్లకు తప్పుడు సమాచారం ఇచ్చి నిధుల సమీకరణకు

-మిగతా 2 లో

ఆదానీని తక్షణమే అరెస్ట్ చేయాలి

-సెబీ చీఫ్ మాధభి పురీ బచేపైనే విచారణ జరిపించాలి

-ప్రతిపక్ష నేత రాహుల్ గాంధీ డిమాండ్

న్యూఢిల్లీ

లంచం ఆరోపణలపై అమెరికాలో కేసు నమోదైన అదానీ గ్రూప్ చైర్మన్ గౌతమ్ అదానీని తక్షణమే అరెస్ట్ చేయాలని కాంగ్రెస్ అగ్రనేత, ప్రతిపక్ష నేత రాహుల్ గాంధీ డిమాండ్ చేశారు. సెబీ చీఫ్ మాధభి పురీ బచేపైనే విచారణ జరిపించాలన్నారు. ఈ మేరకు గురువారం పార్టీ కేంద్ర కార్యాలయంలో పార్టీ ప్రధాన కార్యదర్శి జైరాం రమేశ్ తో

-మిగతా 2 లో

మూసీ పునరుజ్జీవం నుంచి వెనక్కి తగ్గం

పూర్తి చేసే బాధ్యతను కాంగ్రెస్ ప్రభుత్వం తీసుకుంటుందని ముఖ్యమంత్రి ఎనుముల రేవంత్ రెడ్డి స్పష్టం చేశారు. ‘నదుల వెంట నాగరికత వర్ధిల్లాల్ది..నదులను కబళిస్తే.. మనిషి మనుగడే ప్రశ్నార్థకమవుతుంది. ప్రజా ఆరోగ్యం పటిష్ఠ ఆర్థికం పర్యావరణ కోణాల్లో ప్రపంచ స్థాయి ప్రమాణాలతో అభివృద్ధి చెందాల్సిన హైదరాబాద్ కు మూసీ ఒక వరం కావాలి. కానీ, శాపంగా మిగిలిపోకూడదు. మూసీ ప్రక్షాళన చేయాలన్నదే ప్రజా ప్రభుత్వ సంతకం. ఈ తరాలకే కాదు.. తరతరాలకు మేలు చేసే నిర్ణయం. ఈ నిర్ణయానికి అండగా నిలవాలి’ అని సీఎం రేవంత్ రెడ్డి కోరారు. ఈ మేరకు ఎక్స్ ప్రీ సీఎం రేవంత్ ఓ పోస్ట్ చేశారు. కాగా.. మూసీ పరీవాహక ప్రాంతం మురికి కూపంగా మారి.. హైదరాబాద్ లకు విష వాయువులు అందిస్తుందని, దుర్భరంగా మారిన వారి

జీవన విధానం మార్చేందుకు మూసీని ప్రక్షాళన చేసి, పునరుద్ధరించాలని నిర్ణయం తీసుకున్నామన్నారు. మూసీ వెంట సరకం అనుభవిస్తోన్న పేదవారికి ఉద్యోగ, ఉపాధి అవకాశాలు కల్పిస్తామన్నారు. రాబోయే రోజుల్లో యాదవులకు అత్యధికంగా సీట్లు ఇస్తామని, కార్పొరేటర్లు, ఎమ్మెల్యే, ఎంపీ, ప్రజాప్రతినిధులుగా అవకాశాలు పెంచి నాయకులుగా తీర్చిదిద్దే బాధ్యత కాంగ్రెస్ పార్టీ తీసుకుంటుందని సీఎం రేవంత్ రెడ్డి తెలిపారు. ఇదిలావుంటే మూసీ పునరుజ్జీవ ప్రాజెక్టును అడ్డుకోవాలని చూసేవారు కుక్కచావు చస్తారని సీఎం రేవంత్ రెడ్డి హెచ్చరించారు. బుల్డోజర్లు ఎక్కించి అయినా ప్రాజెక్టును చేపట్టి తీరతామని ప్రకటించారు. మూసీ కాలుష్యం వల్ల ఆ నది పరీవాహక ప్రాంత ప్రజలు అణబాబుతో కలిగే ప్రమాదం కంటే ఎక్కువ దుష్పరిణామాలను ఎదుర్కొంటున్నారని తెలిపారు. వరంగా ఉందాల్సిన

మూసీ.. శాపంగా మారినదని ఆవేదన వ్యక్తం చేశారు. మూసీ పునరుజ్జీవంతోనే వారికి ఆ సమస్య నుంచి విముక్తి కలుగుతుందని చెప్పారు. ప్రధానమంత్రి నరేంద్రమోదీ గంగా, సబర్యతి నదులను రూ.40 వేల కోట్లతో సుందరికరణ చేసుకుంటే, తాను తెలంగాణ ముఖ్యమంత్రిగా మూసీ పునరుజ్జీవం చేయొద్దా? అని ప్రశ్నించారు. ప్రధాని చేసిన పనిని మెచ్చుకుంటూ.. మూసీ ప్రక్షాళనపై నకిలీ బీజేపీ నేతలు అవాకులు చవాకులు పేలుతున్నారని మండిపడ్డారు. కమిషన్ కోసమే మూసీ ప్రాజెక్టు చేపట్టానని బీఆర్ఎస్ అంటోందని, ఈ మూసీ ప్రక్షాళన చేయకపోతే తన జన్మ దండగ అని భావోద్వేగానికి తోచయ్యారు. ‘రూ.1.50 లక్షల కోట్లతో మూసీ ప్రక్షాళన చేపట్టి.. రూ.25 వేల కోట్లు దోచుకునే ప్రయత్నం చేస్తున్నామంటున్నారని ముఖ్యమంత్రి ఎనుముల రేవంత్ రెడ్డి తీవ్ర ఆగ్రహం వ్యక్తం చేశారు.

అదానీతో అనుబంధం దేశానికే అవమానం

(మొదటి తరువాయి)

పాల్పడినట్లుగా న్యూయార్క్ ఫెడరల్ ప్రాసిక్యూటర్లు ఆరోపించారు.దానీ గ్రూప్స్ అధినేత గౌతమ్ అదానీపై యూఎస్ అభియోగాలు నమోదయ్యాయి. కంపెనీ అధికారులకు లంచాలు ఇవ్వజూపడంతోపాటు ఇన్వెస్టర్లకు తప్పుడు సమాచారం ఇచ్చి నిధుల సమీకరణకు పాల్పడినట్లుగా న్యూయార్క్ ఫెడరల్ ప్రాసిక్యూటర్లు ఆరోపించారు. ఈ క్రమంలో బీఆర్ఎస్ వర్కింగ్ ప్రెసిడెంట్ కల్వకుంట్ల తారకరామారావు ఆసక్తికర ట్వీట్ చేశారు. అగ్రరాజ్యం అమెరికానే మోసం చేయాలని చూసిన ఘనదు.. భారత ప్రభుత్వ అధికారులకు లంచం ఇవ్వజూపిన మోసగాదని విమర్శించారు. అదానీతో కాంగ్రెస్, బీజేపీ అనుబంధం దేశానికి అవమానం, అరిష్టమన్నారు. రామన్నపేటలో సిమెంట్ ఫ్యాక్టరీ ఏర్పాటు కోసం ఎంత ఇవ్వజూపిందో, మూసీలో అదానీ వాటా ఎంతో అంటూ ప్రశ్నించారు. ఇలాంటి మోసగాడికి.. దగాకోరుకా.. తెలంగాణలో పెట్టుబడుల అనుమతులు ఎలా ఇచ్చారంటూ మండిపడ్డారు. తక్షణం అంబుజా సిమెంట్ ఫ్యాక్టరీ అనుమతులను రద్దు చేయాలని.. అదానీతో చేసుకున్న చీకటి ఒప్పందాలు అన్నీ బయట

పెట్టాలని డిమాండ్ చేశారు. తెలంగాణలో ఆస్తులను కొల్లగొట్టే మీ కుయుక్తులలో మీ భదే భాయ్ వాటాఎంత ? మీ అదానీ భాయ్ వాటా ఎంత? మీ హైకమాండ్ వాటా ఎంత? అంటూ కేటీఆర్ సోషల్ మీడియా వేదికగా నిలదీశారు.గౌతమ్ అదానీ, ఆయన బంధువు సాగర్ తో పాటు మరో ఏడుగురిపై అభియోగాలు నమోదయ్యాయి. అదానీ, అనుబంధ సంస్థలు 20 సంవత్సరాల్లో రెండు బిలియన్ డాలర్ల లాభం పొంద సోలార్ పవర్ ప్లాంట్ ఒప్పందాలను పొందేందుకు భారత ప్రభుత్వ అధికారులకు 265 మిలియన్ డాలర్ల లంచాలు ఇవ్వ జూపినట్లుగా ప్రాసిక్యూటర్లు ఆరోపించారు. అమెరికాతో పాటు ఇంటర్నేషనల్ ఇన్వెస్టర్లకు తప్పుడు సమాచారం ఇచ్చి నిధులను సమీకరించేందుకు కంపెనీ ప్రయత్నించారని అభియోగాలు మోపారు.అదానీ గ్రీన్ ఎనర్జీలో అక్రమ మార్గాల ద్వారా కంపెనీ మూడు బిలియన్ డాలర్లకుపైగా రుణాలు, బాండ్లను సేకరించినట్లుగా న్యూయార్క్ ప్రాసిక్యూటర్లు పేర్కొన్నారు. ఈ క్రమంలోనే సెక్యూరిటీస్ అండ్ ఎక్స్చేంజ్ కమిషన్ మరో సివిల్ కేసు నమోదు చేసింది. యూఎస్ సెక్యూరిటీ చట్టాలను ఉల్లంఘించి అదానీ గ్రీన్ ఎనర్జీ

అమెరికా ఇన్వెస్టర్ల నుంచి 175 మిలియన్ డాలర్లకుపైగా సేకరించినట్లుగా ఆరోపించింది. ఈ వ్యవహారంపై దర్యాప్తు జరిపి జరిమానాతో పాటు కంపెనీపై ఆంక్షలు విధించాలని రెగ్యులేటర్ కోరింది. సీఎం రేవంత్ రెడ్డిపై బీఆర్ఎస్ వర్కింగ్ ప్రెసిడెంట్ కేటీఆర్ విమర్శనాస్త్రాలు సంధించారు. విద్యార్థులకు పరిసుభ్రమైన ఆహారం అందించలేని రేవంత్.. మహిళలను కోటిశ్వరులను చేస్తాడట అంటూ మండిపడ్డారు. రోజుకో గురుకుల పాఠశాలలో ఆహారం వికటించి విద్యార్థులు అస్వస్థతకు గురవుతున్నారని ఆగ్రహం వ్యక్తం చేశారు. ఎన్నడూ లేనది గురుకుల పాఠశాల్లో ఇప్పటి వరకు 40 మందికి పైగా విద్యార్థులు మరణించారని చెప్పారు. పిల్లలు పిట్టల్లా రాలుతుంటే దిద్దుబాటు చర్యలు తీసుకోకుండా వేదికల మీదికెక్కి పిట్టలదొర మాటలు చెబుతున్నారని విమర్శించారు. తల్లికి బువ్వ పెట్టారోదు చిన్నమ్మకు బంగారు గాజులు చేయించాడట అని ఎద్దేవా చేశారు. దవాఖానల్లో విద్యార్థులు, చెరసాలలో రైతన్నలు, అందోళనలో నిరుద్యోగులు.. జాగో తెలంగాణ అంటూ కేటీఆర్ ట్వీట్ చేశారు.

గౌతమ్ అదానికి అరెస్ట్ వారెంట్

(మొదటి తరువాయి)

అదానీ సహా మరో ఏడుగురిపై కేసులు నమోదు చేసినట్లు అధికారులు పేర్కొన్నారు.అదానీ, దాని అనుబంధ సంస్థలు 20 ఏళ్లలో 2 బిలియన్ డాలర్ల లాభం పొందగల సౌరతక్కి సరఫరా ఒప్పందాలను పొందేందుకు భారత ప్రభుత్వ అధికారులకు సుమారు 265 మిలియన్ డాలర్లు లంచాలు ఆఫర్ చేసినట్లు ప్రాసిక్యూటర్లు ఆరోపించారు. అనంతరం అమెరికా, అంతర్జాతీయ మదుపర్రకు తప్పుడు సమాచారం తెలియజేసి నిధులు సమీకరించేందుకు కంపెనీ ప్రయత్నించినట్లు పేర్కొంది. అదానీ గ్రీన్ ఎనర్జీలో అక్రమ మార్గాల ద్వారా.. ఆ కంపెనీ రుణ దాతలు, పెట్టుబడిదారుల నుంచి 3 బిలియన్ డాలర్లకు పైగా రుణాలు, బాండ్లను సేకరించినదని ఆరోపిస్తూ న్యూయార్క్ ప్రాసిక్యూటర్లు అభియోగాలు మోపారు. ఇదే సమయంలో సెక్యూరిటీస్ అండ్ ఎక్స్చేంజ్ కమిషన్ మరో సివిల్ కేసు నమోదు చేసింది. యూఎస్ సెక్యూరిటీ చట్టాలను ఉల్లంఘించి అదానీ గ్రీన్ ఎనర్జీ అమెరికా ఇన్వెస్టర్ల నుంచి 175 మిలియన్ డాలర్లకు

పైగా సమీకరించినదని అందులో ఆరోపించింది. దీనిపై దర్యాప్తు జరిపి జరిమానాతో పాటు కంపెనీపై ఆంక్షలు విధించాలని రెగ్యులేటర్ కోరింది. అయితే తమపై వచ్చిన ఆరోపణలపై అదానీ గ్రూప్ స్పందించింది. సోలార్ పవర్ కాంట్రాక్టులు దక్కించుకోవడానికి లంచం ఇవ్వజూపారంటూ వచ్చిన అభియోగాలను తోసిపుచ్చింది. అదానీ గ్రూపుపై అమెరికా ప్రాసిక్యూటర్లు చేస్తున్న ఆరోపణలు నిరాధారమని కొద్ది పారేసింది. చట్టాలకు లోబడి తమ గ్రూపు నడుచుకుంటోందని వివరణ ఇచ్చింది. న్యాయవరంగా ముందుకెళ్లే అంశాన్ని పరిశీలిస్తున్నామని పేర్కొంది. సోలార్ పవర్ ప్రాజెక్టులు దక్కించుకోవడంలో భాగంగా అదానీ గ్రూపు రూ.2,100 కోట్లు భారత అధికారులకు లంచం ఇవ్వజూపిందన్న ఆరోపణలతో పాటు, దాని గురించి ఇన్వెస్టర్లకు తప్పుడు సమాచారం ఇచ్చారంటూ అమెరికాలో అభియోగాలు నమోదయ్యాయి. గౌతమ్ అదానీ సహా మరో ఏడుగురిపై కేసులు నమోదైనట్లు

అక్కడి అధికారులు పేర్కొన్నారు. ఈనేపథ్యంలో అదానీ గ్రూపు స్టాక్ భారీగా పడ్డాయి. ఈ వ్యవహారం రాజకీయంగానూ దుమారం రేపింది. దీంతో కాంగ్రెస్, భాజపాల మధ్య మాటల యుద్ధానికి దారితీసింది. అదానీ గ్రూపుపై పెద్దపత్తన ఆరోపణలు రావడంపై ఆ గ్రూపు స్పందించింది. అవి కేవలం నేరారోపణలు మాత్రమేనని అదానీ గ్రూపు ప్రతినిధి పేర్కొన్నారు. దోషులుగా రుజువయ్యే వరకు నిందితులను నిర్దోషులుగానే భావించాల్సి ఉంటుందన్నారు. పాలనా వ్యవహారాల్లో పారదర్శకత విషయంలో అదానీ గ్రూపు ఎప్పుడూ అత్యున్నత ప్రమాణాలు పాటిస్తుందన్నారు. తాము కార్యకలాపాలు నిర్వహించే ప్రతిచోటా వీధిని పాటిస్తూ వస్తున్నామన్నారు. చట్టాలను గౌరవిస్తూ, వాటికి లోబడి నడుచుకుంటున్నందున వాటాదారులు, భాగస్వాములు, ఉద్యోగులు అందోళన చెందాల్సిన అవసరం లేదని అదానీ గ్రూపు ఓ ప్రకటనలో పేర్కొంది.

డిసెంబర్ 9 నుంచి శాసనసభ సమావేశాలు

(మొదటి తరువాయి)

చూస్తోంది. రైతు, కులగణన సర్వేపై కూడా సమావేశాల్లో చర్చించే అవకాశం కనిపిస్తోంది. అసెంబ్లీ సమావేశాలతో పాటు మంత్రివర్గ విస్తరణ మీద కూడా ప్రభుత్వం ఫోకస్ పెట్టినదని తెలుస్తోంది. డిసెంబర్ 7వ తేదీతో రేపంతో సర్కార్ విదాది కాలం పూర్తి చేసుకోనుంది. దీంతో మంత్రివర్గ విస్తరణ దిశగా ప్రభుత్వం అడుగులు వేస్తోందని తెలిసింది. అయితే మహారాష్ట్ర ఎన్నికల ఫలితాల తర్వాతే మంత్రివర్గ విస్తరణ ఉంటుందని వినిపిస్తోంది. కానీ ఆలోపే మంత్రివర్గాన్ని విస్తరించేందుకు కనరత్తు జరుగుతోందని కూడా సమాచారం అందుతోంది. మరోవైపు పంచాయతీ ఎన్నికలపై కూడా ప్రభుత్వం కనరత్తు చేస్తోందని తెలుస్తోంది. త్వరలో స్థానిక ఎన్నికలు నిర్వహించాలని భావిస్తోంది. పంచాయతీ ఎన్నికలకు ముందే ఆసరా పెన్షన్, రైతు భరోసా

పథకం కింద ఇచ్చే మొత్తాన్ని పెంచేందుకు రేపంతో సర్కారు సన్నాహాలు చేస్తున్నట్లు సమాచారం. ఎలక్షన్స్ కు ముందు పెన్షన్, రైతు భరోసాను పెంచితే ప్రభుత్వానికి మంచి పేరుతో పాటు పార్టీకి మైలేజీ వస్తుందని భావిస్తున్నారు. అసెంబ్లీ సమావేశాలు, పంచాయతీ ఎన్నికల మీద ఫోకస్ పెట్టిన సీఎం రేపంతో.. అందుకు అనుగుణంగా కులగణన

ఇది మీ ప్రభుత్వం.

(మొదటి తరువాయి)

తెలుసుకునేందుకు ఈ కార్యక్రమం తీసుకువచ్చామని చెప్పారు. గత ప్రభుత్వం ఎప్పుడూ గడీల మధ్య ఉండి పాలన చేసిందని విమర్శించారు. ఈ ప్రభుత్వం ప్రజా పాలన చేస్తుందని అన్నారు. విద్య, వైద్యం మీద ప్రభుత్వం ప్రత్యేక శ్రద్ధ పెట్టి ఇంటిగ్రేటెడ్ రెసిడెన్షియల్ స్కూల్స్ నిర్మిస్తోందని చెప్పారు. పెరిగిన ధరలకు అనుగుణంగా డైట్ చార్జీలు 40 శాతం పెంచి అందిస్తున్నామని వెల్లడించారు. అనేక పథకాలతో ప్రభుత్వం ముందుకు వెళ్తుందని తెలిపారు. నిరుద్యోగులకు ఉద్యోగాలు కల్పించేందుకు ప్రభుత్వం రాగానే TGPSC ప్రక్షాళన చేసి 50వేల ఉద్యోగాలు భర్తీ చేశామన్నారు. పదేళ్లలో గ్రూప్ 1 పరీక్షలు సరిగ్గా నిర్వహించాలేక గాలికి వదిలేశారని విమర్శించారు. BRS కుటిల ప్రయత్నాలను తట్టుకొని ఉద్యోగాలను భర్తీ చేస్తున్నామని అన్నారు. మహిళా సంఘాలకు వడ్డీ లేని రుణాలు అందిస్తూ.. ఆ వడ్డీని ప్రభుత్వం కట్టనుందని చెప్పారు. మహిళా సంఘాలతో వెయ్యి మోగా ఓల్డ్ ల విద్యుత్ ఉత్పత్తికి ఒప్పందం చేసుకున్నామన్నారు. కోటి మంది మహిళలను కోటిశ్వరులు చేసే ప్రయత్నం ప్రభుత్వం చేస్తుందని స్పష్టం చేశారు. 60 ITI లను అడ్వాన్స్ టెక్నాలజీ తో ముందుకు వెళ్లేలా ప్రభుత్వం తీర్చిదిద్దతోందని చెప్పారు. ఇది పేద బడుగు బలహీన వర్గాల ప్రభుత్వమని, కుల గణన గాలిత్రాత్యక్ విజయమని అన్నారు. దేశానికి తెలంగాణ మోడల్ గా కుల గణన నడుస్తుందని తెలిపారు. కుల గణనను అడ్డుకోవాలని దోపిడీ దారులు ప్రయత్నం చేస్తున్నారని, వనరులు ప్రజలకు సమానం చేస్తామని హామీ ఇచ్చారు.౦

ఆదానీని తక్షణమే అరెస్ట్ చేయాలి

(మొదటి తరువాయి)

కలిసి మీడియాతో మాట్లాడారు. ఈనందర్భంగా ప్రధాని మోదీపై మరోసారి విమర్శలు ఎక్కుపెట్టారు. అమెరికా, భారత చట్టాలను అదానీ ఉల్లంఘించారనే విషయంపై ఇప్పుడు స్పష్టత వచ్చిందని రాహుల్ గాంధీ అన్నారు. మోదీ, అదానీల బంధం భారత్ లో ఉన్నంత వరకే సురక్షితమన్నారు. తాజా ఆరోపణలపై తక్షణమే జేపీసీతో విచారణ జరిపించాలన్నారు. శీతకాల సమావేశాల్లో ఈ అంశాన్ని లేవనెత్తుతామన్నారు. తన అవినీతి ద్వారా దేశ ఆస్తులన్నీ అదానీ కొల్లగొట్టారని ఆరోపించారు. ఆయనను వెంటనే అరెస్ట్ చేసి విచారిస్తే విషయాలన్నీ బయట పడతాయని అన్నారు. ఆయనను రక్షిస్తున్న సెలీ చీఫ్ ను ఆ పదవి నుంచి తొలగించి ఆమె పైనా విచారణ జరపాలని డిమాండ్ చేశారు. లంచం ఆరోపణలు ఎదుర్కొంటున్న రాష్ట్రాల్లో ఏ పార్టీ అధికారంలో ఉన్నా సంబంధం లేకుండా విచారణ జరిపించాలని రాహుల్ గాంధీ కోరారు. ‘అదానీ అరెస్టు కాదని, ఆయనపై విచారణ జరగదని నేను గ్యారంటీ ఇస్తాను. ఎందుకంటే ఆయన్ను మోదీ కాపాడుతున్నారు’ అని రాహుల్ గాంధీ ఆరోపించారు.

హైదరాబాద్ కు చేరుకున్న రాష్ట్రపతి ద్రౌపది ముర్ము..

(మొదటి తరువాయి)

చేరుకున్నారు. ఢిల్లీ నుండి ప్రత్యేక విమానంలో రాష్ట్రపతి రాగానే.. గవర్నర్, సీఎం రేవంత్ రెడ్డి ఘనస్వాగతం పలికారు. ఈ సందర్భంగా రాష్ట్రపతికి పుష్పగుచ్ఛాన్ని అందించి, పలువురు అధికారులు కూడా స్వాగతం పలికారు. అనంతరం ఎన్టీఆర్ స్టేడియంలో జరిగే కోటి దీపోత్సవం కార్యక్రమంలో పాల్గొనేందుకు రాష్ట్రపతి కాన్వాయ్ బయలుదేరి వెళ్ళింది. రాష్ట్రపతి కాన్వాయ్ ప్రయాణించే మార్గాల్లో, పోలీసులు అడుగుడుగునా నిఘా ఉంచారు. రెండు రోజుల పాటు రాష్ట్రపతి వర్తుటన సాగుతున్న సందర్భంగా, హైదరాబాద్ పోలీసులు పలు ప్రాంతాలలో ట్రాఫిక్ ఆంక్షలు విధించారు.శుక్రవారం మాదాపూర్ శిల్పకళా వేదికగా నిర్వహించే లోక్ మంత్స కార్యక్రమంలో రాష్ట్రపతి పాల్గొంటారు. ఈ కార్యక్రమంలో సుమారు 120 దేశాలకు చెందిన 1500 మంది ప్రతినిధులు పాల్గొంటారని సమాచారం. రాష్ట్రపతి ద్రౌపతి ముర్ము పర్వత సందర్భంగా పోలీసులు హైదరాబాద్ లో భారీ బందోబస్తు చేపట్టారు.

పోలీసులు తాగుడుకు దూరంగా ఉండండి

(మొదటి తరువాయి)

కాకూడదని తెలిపారు. ‘నా 33 ఏళ్ల పోలీస్ సర్వీస్ లో 75 కేజీల మధ్యలో ఉన్నాను. నేను చాలా ఫిట్ గా ఉన్నాను. 30 ఏళ్ల క్రితం నా బవీఎస్ పాసింగ్ అవుట్ పరేడ్ లో వేసుకున్న పోలీస్ డ్రెస్ ఇప్పుడు కూడా వేసుకోగలను. మీరు శిక్షణ పొందిన పేట్లబురుజు ఆర్మీ రిజర్వ్ ఇన్ఫాన్ట్రీ డీసీపీ దక్షిణామూర్తిని చూడండి ఎంత ఫిట్ గా ఉన్నారో. ఫిట్ గా ఉన్న వారిని ఆదర్శంగా తీసుకోండి అని సూచించారు.. పోలీసుల జీతాల విషయంలో ప్రభుత్వం ఎక్కువగా పెంచదు. పోలీసులు అవినీతికి పాల్పడకూడదు. బవీఎస్ లాంటి ఉద్యోగంలో కూడా జీతాలు అంతంత మాత్రమే. పోలీస్ శాఖలో మెల్లమెల్లగా జీతాలు పెరుగుతూనే ఉంటాయి. పోలీస్ ఉద్యోగం అంటే టెన్స్ క్రికెట్ మ్యాచ్ లాంటిది. ఒక పరిస్థితిలో నేను కూడా రాజీనామా చేసి వెళ్ళలనుకున్నా. శిక్షణ తీసుకున్నవారు మీ సేవల ద్వారా పోలీస్ శాఖకు మంచి పేరు తీసుకురండి’ అంటూ సీపీ ఆనంద్ పేర్కొన్నారు. తెలంగాణ వ్యాప్తంగా 8,047 మంది పోలీస్ కానిస్టేబుల్స్ శిక్షణ పొందారని.. ఇందులో 4,100 సివిల్, 3,685 మంది ఏఆర్ 2,028 కమ్యూనికేషన్స్, 18 మంది పోలీస్ ట్రాన్స్ పోర్ట్ ఉన్నారని సీపీ సీపీ ఆనంద్ తెలిపారు. గురువారం మీడియాతో మాట్లాడుతూ.. ఇందులో నుంచి హైదరాబాద్ పోలీస్ శాఖకు 1,128 మందిని ట్రైనింగ్ కోసం కేటాయించినట్లు చెప్పారు. ఇప్పుడు 747 మంది డిక్టీట్ పాసింగ్ అవుట్ పరేడ్ చేశారన్నారు. 3,081 మంది మహిళల కానిస్టేబుల్స్ పోలీస్ శిక్షణ పొందారన్నారు. 1992లో తాను బవీఎస్ శిక్షణ పొందాను పాసింగ్ అవుట్ పరేడ్ జరిగింది. అప్పుడు 80 మంది ట్రైని బవీఎస్ లు పాల్గొన్నారు. వర్షం పడుతున్నా పరేడ్ పూర్తి చేశాం’ అంటూ ఆనాటి విషయాలను గుర్తుచేశారు సీపీ. శిక్షణ పొంది పోలీస్ శాఖలో 35 ఏళ్లు గడపబోతున్నారని... శిక్షణ పొందిన వారు అకుంటిత దీక్షతో పని చేయాలని సూచించారు. పోలీసులు రాజ్యాంగానికి విధేయత చూపాలన్నారు. పోలీసులు నిజాయితీగా, న్యాయంగా పనిచేయాలని తెలిపారు. ప్రజల మాన, ప్రాణాలు కాపాడడంలో కర్తవ్యం నెరవేర్చాలని స్పష్టం చేశారు. పోలీస్ డ్యూటీ అంటే ఒత్తిడితో కూడుకున్నదని ఆయన తెలిపారు.



అయ్యప్ప స్వాములకు అన్నవితరణ



షార్ నగర్, నవంబర్ 21 (నీలగిరి ఎక్స్‌ప్రెస్) :
షార్ నగర్ లోని శ్రీ శివ మారుతి గీతా అయ్యప్ప మందిరంలో అన్నదానం కార్యక్రమం గురువారం వైభవంగా జరిగింది. ఈ సందర్భంగా పూజా కార్యక్రమాల అనంతరం దాత శ్రీ ఆవుల నర్సింహా రెడ్డి , నిర్మల దంపతులు అన్న వితరణ కార్యక్రమాన్ని నిర్వహించారు. అయ్యప్ప స్వామికి పూజా కార్యక్రమాల తరువాత ఈ కార్యక్రమం జరిగినది ఈ కార్యక్రమానికి శ్రీ శివ మారుతి గీత అయ్యప్ప మందిరం కమిటీ గౌరవ అధ్యక్షులు మోముల బసప్ప గారు మరియు అధ్యక్షులు లక్ష్మీ ఆంజనేయులు, ప్రధాన కార్యదర్శి రేణికల్ నందిశ్వర్, కోశాధికారి దాస కృష్ణయ్య, నాగిళ్ళ కుమార్, మంజూశ్రీ రఘు, ఆకుల వీరేష్ స్వామి, కోటి లింగం స్వామి, జైహింద్ రెడ్డి స్వామి, వెంకటేశ్ యాదవ్ స్వామి, గోలేపు రాఘవేందర్ స్వామి, బెజగం సరేష్ స్వామి, కొక్కల గోపినాథ్ స్వామి, టాంకసాలా బ్రాహ్మచారి స్వామి, మల్లారెడ్డి స్వామి, అత్యం మల్లేష్ స్వామి, రాకేష్ యాదవ్, గడ్డమిది జంగయ్య తదితర అయ్యప్ప భక్తులు, స్వాములు కార్యక్రమంలో పాల్గొన్నారు. ?

ఆమనగల్ జెడ్పిహెచ్ఎస్ బాలుర హై స్కూల్లో వ్యాసరచన పోటీలు



ఆమనగల్, నవంబర్ 21 (నీలగిరి ఎక్స్‌ప్రెస్)
ఆర్ఎస్ ప్రవీణ్ కుమార్ జన్మదిన వేడుకల సందర్భంగా, ఆర్ఎస్సీ ఫౌండేషన్ ఆధ్వర్యంలో జెడ్పిహెచ్ఎస్ బాలుర హై స్కూల్లో వ్యాసరచన పోటీ నిర్వహించారు. ఈ పోటీ “ఈ ప్రపంచంలో జరుగుతున్న శాంతి సాంకేతిక విప్లవం ఏమిటి? ప్రజల జీవనోపాధి ఎలా ప్రభావితం చేస్తుంది? 2050లో మీరు ఎలా జీవిస్తారు?” అనే అంశంపై సాగింది. కార్యక్రమంలో ఎంఈఓ పాండు, ఫౌండేషన్ సభ్యులు బాలరాజు, మహేష్, గిరి, అయోధ్య, శ్రీకాంత్ తదితరులు పాల్గొన్నారు.

వెల్లండలో శివుని గుట్ట రోడ్డు మార్గం ప్రారంభం



వెల్లండ, నవంబర్ 21 (నీలగిరి ఎక్స్‌ప్రెస్)
వెల్లండ మండల కేంద్రంలోని ప్రసిద్ధి గాంచిన శివుని గుట్ట దేవాలయానికి సరియైన రోడ్డు మార్గం లేకపోవడంతో, భక్తులకు ఎదురయ్యే ఇబ్బందులను సరిదిద్దడానికి సింగల్ విండ్ డ్రైక్టర్ మట్ట వెంకటయ్య గౌడ్ ముందుకు వచ్చారు. భక్తులు చెప్పినట్లుగా, దేవుని దర్శించుకోవాలంటే సరియైన రోడ్డు మార్గం లేకపోవడంతో, వెంకటయ్య గౌడ్ తన సొంత డబ్బులతో రోడ్డు మార్గాన్ని నిర్మించడానికి నిర్ణయించారు. గురువారం రోజున వెల్లండ గ్రామ మాజీ సర్పంచ్ యెన్నం భూపతి రెడ్డితో కలిసి రోడ్డు మార్గానికి భూమి పూజ చేసి పనులను ప్రారంభించారు. ఈ కార్యక్రమంలో తిరుపతి రెడ్డి, మా.సి. గుండ్ల వెంకటేశ్, వెంకట్ రెడ్డి, అల్వాల్ రెడ్డి, గుడ్లటి కిష్టాలు, పురుషోత్తం చారి, మారేపల్లి శీను, కొత్తపేట శేఖర్, దాసరి మహేష్, బాధపెల్లి రామకృష్ణ, ఉడుత పరమేశ్, దేవిడ్, మట్ట శేఖర్, మట్ట శీను, అన్నపు రామస్వామి, తుంగ శీను, వడ్డే రామస్వామి, పుట్ట శివ, విక్రమ్, గంగాపురం శేఖర్, భరత్ తదితరులు పాల్గొన్నారు.

లోక్ మంథన్ అతిథులకు ఘనస్వాగతం

శంషాబాద్ 21, నవంబర్ (నీలగిరి ఎక్స్‌ప్రెస్):
భారతీయ ఆలోచనలకు కొత్త గమనదర్శకం కల్పించే లోక్ మంథన్ 2024లో పాల్గొనే విశిష్ట అతిథులకు హైదరాబాద్‌లో ఘనస్వాగతం లభించింది. రాజీవ్ గాంధీ అంతర్జాతీయ విమానాశ్రయం వద్ద ప్రత్యేక ఏర్పాట్లతో పుష్పగుచ్ఛాలు అందించి, సంప్రదాయ సాంస్కృతిక ప్రదర్శనలతో రాష్ట్ర గౌరవాన్ని తెలియజేశారు. విమానాశ్రయానికి చేరుకున్న అతిథులను ప్రత్యేక వాహనాల్లో శిల్పకళావేదిక, కార్యక్రమ స్థలానికి తరలించారు. లోక్ మంథన్ ఈ నెల 24 వరకు హైదరాబాద్‌లో జరుగుతుంది. ఇందులో భారతీయ సంస్కృతి, చింతన, ఆధ్యాత్మికత, రాజకీయ, సామాజిక అంశాలపై అర్థవంతమైన చర్చలు జరగనున్నాయి. హైదరాబాద్‌లో జరుగుతున్న ఈ మహాసభకు విశేష ప్రాధాన్యం ఉంటుందని, ఇది భారతీయ ఆత్మకు కొత్త మార్గదర్శకంగా నిలుస్తుందని నిర్వాహకులు తెలిపారు. అతిథులకు స్వాగతం పలికిన వారిలో



వెల్లండలో ముదిరాజ్ మహాసభ నాయకుల సమావేశం

వెల్లండ, నవంబర్ 21 (నీలగిరి ఎక్స్‌ప్రెస్)
బుధవారం రోజు ముదిరాజ్ మహాసభ రాష్ట్ర నాయకుడు నీలం మధు, కొల్లాపూర్‌లో జరిగే ప్రపంచ మత్స్యకార దినోత్సవ కార్యక్రమానికి వెళ్ళే సందర్భంగా, వెల్లండ ముదిరాజ్ నాయకులతో సమావేశమయ్యారు. అంబేద్కర్ విగ్రహానికి పూలమాల వేసి నివాళులర్పించారు. ఈ సందర్భంగా, వెల్లండ ముదిరాజ్ నాయకులు నీలం మధుకి పూలమాలలు వేసి, శాలువాతో ఘనంగా సన్మానించారు. ముదిరాజ్ సమస్యలపై ఎల్లప్పుడూ స్పందిస్తూ, ప్రతి ముదిరాజ్ నాయకుని వెంటబడి ఉంటానని, ఏ సమస్యలు ఉన్నా తమ దృష్టికి తీసుకురావాలని నీలం మధు నాయకులతో మాట్లాడారు. మృత్యుకార ప్రపంచ దినోత్సవం సందర్భంగా శుభాకాంక్షలు తెలియజేశారు. ఈ కార్యక్రమంలో ముదిరాజ్ మహాసభ జిల్లా అధ్యక్షులు సూకం వెంకటయ్య, మండల అధ్యక్షులు మల్లేష్, ముదిరాజ్ మహాసభ సీనియర్ నాయకులు కాషాపు వెంకటయ్య, ముదిరాజ్ లింగం, కృష్ణ, ముదిరాజ్ భయ్య, గోపాల్, శ్రీనివాస్, యాదయ్య, గణేష్ కుమార్, మల్లేష్ మల్లయ్య, ముదిరాజ్ బాలరాజ్, దేవేందర్, బాలకృష్ణ, తదితరులు పాల్గొన్నారు.



వివాహ వేడుకల్లో పాల్గొన్న బీఆర్ఎస్ యువనేత వై. రవీందర్ యాదవ్



షార్ నగర్, నవంబర్ 21 (నీలగిరి ఎక్స్‌ప్రెస్) :
షార్ నగర్ నియోజకవర్గంలో ఈ రోజు జరుగుతున్న పలు వివాహ వేడుకల్లో బీఆర్ఎస్ యువనేత వై. రవీందర్ యాదవ్ గారు పాల్గొని సూతన వధూపరులను ఆశీర్వదించారు. వారి వెంట బీఆర్ఎస్ నాయకులు మాజీ వైస్ ఎంపీ రాజేష్ పటేల్, మండల అధ్యక్షులు శ్రీధర్ రెడ్డి, మాజీ సర్పంచ్ నవీన్ కుమార్, మాజీ ఎంపీటీసీ మల్లేష్ యాదవ్, నాయకులు అడ్డు, దర్గా రామచంద్రయ్య, రెడ్డి నర్సింబు, జమాల ఖాన్, జగన్ రెడ్డి, గౌస్, సున్నాల శ్రీనివాస్, బాలరాజ్, రామగళ్ళ సుందర్, సచిన్, సాయి, శీలం శ్రీకాంత్, నార్ల శ్రీనివాస్ తదితరులు ఉన్నారు.

కిడ్నీ సమస్యతో బాధపడుతున్న గోరేటి భరత్‌కు ఆర్థిక సాయం

వెల్లండ, నవంబర్ 21 (నీలగిరి ఎక్స్‌ప్రెస్)
వెల్లండ మండల పరిధిలో కుప్పగల గ్రామానికి చెందిన గోరేటి భరత్ కిడ్నీ సమస్యతో బాధపడుతున్నారు. అతనికి కాంగ్రెస్ పార్టీ యువ నాయకులు చీమర్ల అర్జున్ రెడ్డి ఐదు వేల రూపాయలు ఆర్థిక సాయం. అందించారు. అర్జున్ రెడ్డి మాట్లాడుతూ, “గోరేటి భరత్ కుటుంబానికి అండగా ఉంటానని, అతని సమస్యలను ప్రభుత్వం దృష్టికి తీసుకెళ్లి సహకారాలు అందిస్తానని” పేర్కొన్నారు.



ఊరుకొండలో సమగ్ర కుటుంబ సర్వే, నర్సరీ పరిశీలన



ఊరుకొండ, నవంబర్ 21 (నీలగిరి ఎక్స్‌ప్రెస్)
కోరుకొండ మండల పరిధిలోని జకినాలపల్లి మరియు ఇప్పలపాడు గ్రామాలను సందర్శించి, అక్కడి సమగ్ర కుటుంబ సర్వే పనితీరును మండల అధికారులు పరిశీలించారు. అదేవిధంగా, ఊరుకొండ పేట నర్సరీ పనులను, ఇప్పలపాడు ప్రాథమిక పాఠశాలను సందర్శించి, విద్యార్థులకు అందిస్తున్న వివరాలను ఉపాధ్యాయుల రిజిస్టర్లలో పరిశీలించారు. మధ్యాహ్న భోజన వివరాలను అడిగి తెలుసుకుంటూ, విద్యార్థులకు నాణ్యమైన భోజనం అందించాలని ఉపాధ్యాయులకు సూచించారు. ఈ సందర్భంలో తానిల్లూర్ రామకోటి, ఎంపీడీవో కృష్ణయ్య, ఎంఈఓ మురళీమోహన్, ఎంపీ ఓ లక్ష్మణ్, రవికుమార్, అసో వెంకటేశ్, సీనియర్ అసిస్టెంట్ పంచాయతీ కార్యదర్శులు ఇబ్రహీం ముస్తాఫా తదితరులు పాల్గొన్నారు.

నేడు విద్యుత్ సరఫరా ఉండని ప్రాంతాలు



ఇబ్రహీంపట్నం , నవంబర్ 21 (నీలగిరి ఎక్స్‌ప్రెస్)
యాచారం మండల పరిధిలోని నక్కర్ల - మేడిపల్లి 11KV సబ్ స్టేషన్ , గడ్డమల్లయ్య గూడ 11 KV ఫిడర్ పరిధిలో నిర్వహణ పనులు దృష్ట్యా శు క్రవారం తేదీ 22 ఉదయం 11 గంటల నుండి నాలుగు గంటల 30 నిమిషాల వరకు విద్యుత్ సరఫరా నిలిపివేస్తున్నట్లు యాచారం ఇన్చార్జ్ ఏఈ జీవన్ రెడ్డి తెలిపారు

ప్రభుత్వ పాఠశాలలో కలెక్టర్ ఆకస్మిక తనిఖీలు



వెల్లండ్, నవంబర్ 21 (నీలగిరి ఎక్స్‌ప్రెస్)

నాగర్ కర్నూల్ జిల్లా కలెక్టర్ బాద వత్ సంతోష్ వెల్లండ్ మండల పరిధిలోని ప్రభుత్వ బిసి బాలర సంక్షేమ హాస్టల్ ను తనిఖీ చేశారు. కలెక్టర్ మాట్లాడుతూ, విద్యార్థులు ఎదుర్కొంటున్న సమస్యలను తెలుసుకునే ప్రయత్నం చేశారు. హాస్టల్ భవనం, గదులు, స్టోర్ రూమ్ మరియు కిచెన్ రూమ్ పరిశుభ్రంగా ఉంచాలని హాస్టల్ వార్డెన్ రామకృష్ణను ఆదేశించారు. అదేవిధంగా, బాత్రూములు మరియు మరుగుదొడ్లు, హాస్టల్ మధ్యలో మురికి కాలువ

గురించి కూడా వివరాలు అడిగి తెలుసుకున్నారు కలెక్టర్, “విద్యార్థులకు మెనూ ప్రకారం భోజనం అందించాలని” ఆదేశించారు. హాస్టల్ భవనాన్ని పరిశీలించి, విద్యార్థులకు ఇబ్బంది కలగకుండా బాత్రూం మరియు మరుగుదొడ్లు త్వరలో అందుబాటులోకి వస్తాయని హామీ ఇచ్చారు. అదేవిధంగా, అంగన్వాడీ సెంటర్‌ను కూడా పరిశీలించారు. పిల్లలకు నాణ్యమైన ఆహారం అందించాలని, గుడ్లు, పాలు, బాలామృతం అందించాలని సూచనలు ఇచ్చారు.

ఉద్యోగుల రిజిస్టర్ మెయింటెనెన్స్ చేయాలని మరియు డేటా ఎంట్రీ చేయాలని సూచనలు ఇచ్చారు. కలెక్టర్ వెంట జిల్లా బిసి సాంఘిక సంక్షేమ అధికారి ఖజా అప్పర్ నజీమ్ అలీ, కలెక్టర్ ఆర్డీవో శీను నాయక్, మండల ఎంపీటీవీ సత్యపాల్ రెడ్డి, స్థానిక ఎమ్మార్వో కార్తిక్ కుమార్, పంచాయతీ సెక్రటరీ గిరి, సింగల్ విండో డైరెక్టర్ మట్ట వెంకటయ్య గౌడ్ తదితరులు పాల్గొన్నారు.

గత ప్రభుత్వం గడిల మధ్యనే, నేడు యావత్ క్యాబినెట్ ప్రజల మధ్యనే పాలన చేస్తుంది

- ఉప ముఖ్య మంత్రి మల్లు భట్టి విక్రమార్క
-ప్రజలతో ముఖాముఖి కార్యక్రమానికి హాజరైన షాద్ నగర్ ఎమ్మెల్యే వీరపల్లి శంకర్



హైదరాబాద్ నవంబర్ 21(నీలగిరి ఎక్స్‌ప్రెస్) :

కాంగ్రెస్ ప్రజా పాలనలో భాగంగా ప్రజా సమస్యల పరిష్కారానికి మంత్రులతో ముఖాముఖి కార్యక్రమానికి పార్టీ శ్రీకారం చుట్టిన విషయం తెలిసిందే. అయితే ఇవాళ మంత్రులతో ముఖాముఖి కార్యక్రమానికి డిప్యూటీ సీఎం భట్టి హాజరయ్యారు. ఈ కార్యక్రమంలో తమ సమస్యలను తెలిపేందుకు పెద్ద ఎత్తున ప్రజలు, కాంగ్రెస్ కార్యకర్తలు తరలివచ్చారు. ఈ సందర్భంగా భట్టి విక్రమార్క ప్రజలనుంచి వినతులు స్వీకరించారు. ఈ సందర్భంగా ఉపముఖ్యమంత్రి మల్లు భట్టి విక్రమార్క గారు మాట్లాడుతూ.. ప్రజల సంక్షేమమే లక్ష్యంగా ప్రభుత్వం పని చేస్తుందని పేర్కొన్నారు. రానున్న కాలంలో రాష్ట్రంలో మరిన్ని సంక్షేమ కార్యక్రమాలు చేస్తామని తెలిపారు.

దివ్యాంగుల పట్టుదల కృషిని చూసి సవ్యాంగులు స్ఫూర్తి పొందాలి

జిల్లా కలెక్టర్ ఆదర్శ్ సురభి



వనపర్తి నవంబర్ 21(నీలగిరి ఎక్స్‌ప్రెస్):

డిసెంబర్ 3న ప్రపంచ దివ్యాంగుల దినోత్సవాన్ని పురస్కరించుకొని గురువారం జిల్లా సంక్షేమ శాఖ ఆధ్వర్యంలో ప్రభుత్వ బాలర ఉన్నత పాఠశాల క్రీడా మైదానాములో దివ్యాంగుల క్రీడా పోటీలను నిర్వహించగా జిల్లా కలెక్టర్ ముఖ్య అతిథిగా పాల్గొన్నారు. బ్రె సైకిల్ పరుగు, చేన్, క్యారమ్, షార్ట్ హాట్ ఆటల పోటీలు నిర్వహించగా కలెక్టర్ బ్రె సైకిల్ పోటీలను జెండా ఊపి ప్రారంభించారు. ఈ సందర్భంగా కలెక్టర్ మాట్లాడుతూ ప్రతి వ్యక్తి ఏదో ఒక సమయంలో వైకల్యంతో బాధ పడతారని, లక్ష్య సాధనలో అది వైకల్యం మాత్రమే తప్ప అసాధ్యమైనది కాదని కలెక్టర్ పేర్కొన్నారు. దివ్యాంగుల పట్టుదల, ఆత్మస్థైర్యాన్ని సవ్యాంగులు సైతం స్ఫూర్తిగా తీసుకోవాలని అన్నారు. సంక్షేమ శాఖ ద్వారా పాఠ ఒలింపిక్ మాదిరి జిల్లాలో దివ్యాంగులకు క్రీడా పోటీలు నిర్వహించడం జరుగుతుందని, గెలుపొందిన క్రీడాకారులకు, క్రీడల్లో పాల్గొన్న వారందరికీ డిసెంబర్ 3 న జరిగే ప్రపంచ దివ్యాంగుల దినోత్సవ కార్యక్రమంలో బహుమతులు ఇవ్వడం జరుగుతుందని తెలియజేశారు. జిల్లా సంక్షేమ శాఖ అధికారి లక్ష్మమ్మ, జిల్లా యువజన క్రీడల అధికారి సుధీర్ రెడ్డి, మున్సిపల్ కమిషనర్ పూర్ణచందర్, తహసీల్దార్ రమేష్ రెడ్డి, జిల్లా దివ్యాంగుల సంఘం సభ్యులు, దివ్యాంగులైన క్రీడాకారులు తదితరులు పాల్గొన్నారు .

వైన్ షాపులపై చర్యలు తీసుకోవాలి

-ఎక్సైజ్ సూపరిండెంట్ కు ఫిర్యాదు



పాతేరు ఆర్డీ: 21నవంబర్ నీలగిరి ఎక్స్‌ప్రెస్)

ఖమ్మం రూరల్ మండలంలోని వరంగల్ క్రాస్ రోడ్డు లో గల రెండు వైన్ షాపులతో ప్రజలు పడుతున్న ఇక్కుట్లపై పాతేరు నియోజకవర్గ యువజన కాంగ్రెస్ ఉపాధ్యక్షులు భూక్య

సురేష్ నాయక్ ఎక్సైజ్ సూపర్వైజర్ కు గురువారం వినతి పత్రాన్ని అందజేశారు. ఖమ్మం-సూర్యాపేట రాష్ట్రీయ రహదారిపై నిబంధనలకు విరుద్ధంగా రెండు వైన్ షాపులు నిర్వహిస్తూ అసాధికారికంగా సిటింగ్ ఏర్పాటు చేసినట్లు తెలిపారు. ఈ నేపథ్యంలో ఫుల్లుగా మద్యం సేవించిన మందుబాబులు రాత్రిపూట మహిళలు ఆటో దిగి ఇంటికి వెళుతుండగా అల్లరి పెడుతున్నట్లు ఆయన దృష్టికి తీసుకువెళ్లారు. అలాగే ఉదయం బడికి ,కళాశాలకు వెళ్లే విద్యార్థులకు సైతం ఇటువంటి అనుభవాల్లో ఎదురైతున్నాయి అన్నారు. రహదారి పక్కనే వైన్ షాపులు ఉండటంతో పెద్ద ఎత్తున ట్రాఫిక్ జామ్ అవుతుందన్నారు. ప్రధానంగా మందుబాబులు వాహనాలు రోడ్డు సగభాగంలో పెడుతుండడంతో సమస్య మరింత తీవ్రతరంగా ఉందన్నారు. ఈ పరిస్థితులపై తక్షణమే చర్యలు తీసుకుని ప్రజలకు ఉపశమనం కలిగించాలని విజ్ఞప్తి చేశారు.వారితో పాటు స్థానిక కాంగ్రెస్ నాయకులు కొక్కురాజు,శేష్ రెడ్డి తదితరులు పాల్గొన్నారు..

మైసిగండి మైసమ్మ దేవాలయం అభివృద్ధికి కట్టుబడి ఉన్నాం

-ఎంపీ మల్లు రవి

నాగర్ కర్నూల్, నవంబర్ 21 (నీలగిరి ఎక్స్‌ప్రెస్)

మైసిగండి మైసమ్మ దేవాలయం అభివృద్ధికి రేవంత్ రెడ్డి నేతృత్వంలోని కాంగ్రెస్ ప్రభుత్వం కట్టుబడి ఉందని నాగర్ కర్నూల్ ఎంపీ డాక్టర్ మల్లు రవి తెలిపారు. ఎన్నో ఏళ్లుగా మైసిగండి మైసమ్మ అభివృద్ధికి తాను తోడ్పాటును అందిస్తున్నానని, అలాగే కాంగ్రెస్ పార్టీ సహా స్వర్గీయ కాంగ్రెస్ పార్టీ నాయకుడు, దేవస్థానం ఫౌండర్ బ్రహ్మ చైర్మన్ పంతునాయక్ వినతి మేరకు మైసిగండి మైసమ్మ దేవస్థానం, శివాలయం, రామాలయం దేవస్థానాలు అభివృద్ధి చేశామని అన్నారు. రాబోయే రోజుల్లో ముఖ్యమంత్రి రేవంత్ రెడ్డితో మాట్లాడి శ్రీశైలం, తిరుపతి రోడ్డు ఉన్న ఈ దేవాలయాన్ని మరింత అభివృద్ధి చేస్తామని తెలిపారు. దేవాలయ ఫౌండర్ బ్రహ్మ శిరోలి పంతునాయక్, దేవస్థానం సిబ్బంది, టీపీసీసీ సభ్యులు ఆయిళ్ళ శ్రీనివాస్ గౌడ్, కాంగ్రెస్ నాయకులు దేవస్థానం అభివృద్ధి కోసం ప్రభుత్వ నుండి నిధులు మంజూరు చేయాలని ఇచ్చిన వినతికి ఎంపీ మల్లు రవి సానుకూలంగా స్పందించారు. తాను ఎమ్మెల్యే, ముఖ్యమంత్రితో మాట్లాడి నిధులు



ఇప్పిస్తానని హామీ ఇచ్చారు. ఈ కార్యక్రమంలో టీపీసీసీ సభ్యులు ఆయిళ్ళ శ్రీనివాస్ గౌడ్, దేవాలయ ఫౌండర్ బ్రహ్మ శిరోలి పంతునాయక్, టీపీసీసీ సభ్యులు మధుసూదన్ రెడ్డి, డీసీసీ ఉపాధ్యక్షులు శ్రీపాతి శ్రీనివాస్ రెడ్డి, డీసీసీ ప్రధాన కార్యదర్శి నేనావత్ బిక్య నాయక్, తహసీల్దార్ ఆర్పీ జ్యోతి, భాస్కర్,

శివకుమార్, బ్లాక్ కాంగ్రెస్ అధ్యక్షులు యాట నర్సింహా ముదిరాజ్, మండల కాంగ్రెస్ అధ్యక్షులు సభవత్ బిచ్చ నాయక్, భాస్కర్ రెడ్డి, రామకృష్ణ పార్వతాలు, సత్యం, జవహర్ లాల్, అమర్ సింగ్, కిషన్ స్థాలిన్, యాదయ్య గౌడ్, తులసిరామ్, షబ్బు, శ్రీకాంత్, ప్రవీణ్ నాయక్, భరత్, పత్తి, రమేష్ తదితరులు పాల్గొన్నారు.

హిందుత్వ హక్కుల కోసం గ్లోబల్ హిందూ హెరిటేజ్ ఫౌండేషన్ ప్రకటన



హైదరాబాద్, నవంబర్ 21(నీలగిరి ఎక్స్‌ప్రెస్):

సోమాజిగూడ ప్రెస్ క్లబ్ లో గ్లోబల్ హిందూ హెరిటేజ్ ఫౌండేషన్ ఆధ్వర్యంలో నిర్వహించిన ప్రెస్ మీట్ హిందుత్వ హక్కుల పరిరక్షణపై సంవలన అంశాలను ప్రస్తావించింది. కన్వీనర్ వెంగోపాల్ రావు విప్రులంబా నేతృత్వంలో జరిగిన ఈ సమావేశంలో పలువురు ప్రముఖులు పాల్గొన్నారు. వెలగపూడి ప్రకాష్ రావు మాట్లాడుతూ, 2006లో ప్రారంభించిన ఈ సంస్థ హిందువుల సమస్యలను ఎత్తిచూపుతూ ఎన్నో సేవా కార్యక్రమాలు నిర్వహించినట్లు చెప్పారు.

“మైనారిటీలకు ఉన్న హక్కులు హిందువులకు ఎందుకు లేవు?” అని ప్రశ్నిస్తూ, దేవాలయాలను ప్రభుత్వ నియంత్రణ నుండి స్వేచ్ఛవరిచే అవసరాన్ని వివరించారు. నాగేశ్వరరావు రిటైర్డ్ ఐపీఎస్ మాట్లాడుతూ హిందూ సమాజం ప్రమాద స్థితిలో ఉంది. అన్ని దేవాలయాలు స్వతంత్రత కలిగి ఉండాలి. దేవాలయాలను వ్యాపార సంస్థల మాదిరిగా సమర్థవంతంగా నడపాలి,” అని పేర్కొన్నారు. గంగాధర శాస్త్రి హిందూ ధర్మానికి భారతీయ విలువలకు ప్రాముఖ్యత ఇచ్చేలా చరిత్ర, పురాణాల

ఆధారంగా ప్రసంగించారు. డాక్టర్ పంకజ్ శ్రీనివాస్ మాట్లాడుతూ హిందూ సమాజంపై అవమానాలు జరిగినప్పుడు ప్రజలు మౌనంగా ఉండటం తప్పుని పుంజుకోవాలని పిలుపునిచ్చారు. ముఖ్యంగా ప్రభుత్వంలో హిందూ ప్రతినిధుల ఉనికి లేకపోవడంపై ఆందోళన వ్యక్తం చేశారు. ఈ సమావేశం హిందూ ధార్మిక, సామాజిక అంశాలపై అవగాహన కల్పించడమే కాకుండా, సమాజంలో హక్కుల కోసం ఐక్యత అవసరమని ప్రత్యేకంగా ప్రస్తావించింది.

ఘనంగా బౌద్ధాయి పునఃప్రతిష్ఠ ఉత్సవం



అంబర్ పేట,21 నవంబర్ (నీలగిరి ఎక్స్ ప్రెస్) : దేవస్థానం సేవ సమితి ఆధ్వర్యంలో బౌద్ధాయి (నాథి శిల) పునఃప్రతిష్ఠ పూజా కార్యక్రమం అత్యంత వైభవంగా నిర్వహించబడింది. ఈ కార్యక్రమంలో తెలంగాణ ప్రదేశ్ కాంగ్రెస్ కమిటీ (టీపీసీసీ) సెక్రటరీ శంభుల శ్రీకాంత్ గౌడ్, ఖైరతాబాద్ డివీజన్ మహిళా విభాగం అధ్యక్షురాలు శంభుల ఉషాశ్రీ శ్రీకాంత్ గౌడ్ ముఖ్య అతిథులుగా పాల్గొన్నారు. భక్తులు పెద్ద సంఖ్యలో హాజరై పూజా కార్యక్రమాలను చేశారు. వేద మంత్రోచ్ఛారణల మధ్య బౌద్ధాయి ప్రతిష్ఠ చేపడుతూ భక్తుల కోసం ప్రత్యేక పూజలు నిర్వహించారు. ఈ కార్యక్రమం ద్వారా దేవస్థానం సేవా సమితి భక్తుల మద్దతు మరియు పొందుతుందని నిర్వాహకులు తెలిపారు.

భాగ్యనగరంలో లోక్ మంధన్-2024 ప్రారంభం

హైదరాబాద్, నవంబర్ 21(నీలగిరి ఎక్స్ ప్రెస్): భారత సంస్కృతి వైభవాన్ని ప్రతిపాదించే ప్రధాన మేధో మహాసభ లోక్ మంధన్-2024 ఈసారి హైదరాబాద్ లో భాగ్యనగర పేరుతో నవంబర్ 24 వరకు జరుగుతోంది. ఈ కార్యక్రమం ఆదరణీయమైన మేధావుల వేదికగా నిలుస్తోంది. నేడు రాష్ట్రపతి ద్రౌపది ముర్ము ఈ మహాసభను ప్రారంభించనున్నారు. కార్యక్రమంలో ఆరెస్సెస్ అధినేత మోహన్ భగవత్, తమిళిని సౌందరరాజన్, మాజీ ఉపరాష్ట్రపతి వెంకయ్య నాయుడు, కేంద్ర మంత్రులు పాల్గొనున్నారు. ఈ నాలుగు రోజుల సమావేశాల్లో భారతీయ సంప్రదాయాలు, ప్రాచీన జీవన విధానాలు, గ్లోబల్ అంశాలపై చర్చలు జరుగుతాయి. ప్రత్యేకంగా 1500 కళాకారులు ప్రదర్శనలతో, 100 మంది ప్రసిద్ధ వక్తలు ప్రసంగాలతో సభలో ప్రత్యేక ఆకర్షణగా నిలవనున్నారు. 12 దేశాల ప్రతినిధులు ఈ వేదికలో పాల్గొంటున్నారు. అనుబంధ కార్యక్రమాల్లో సంప్రదాయ కళలు, హస్తకళలు, ప్రాంతీయ వంటకాలు, కవి సమ్మేళనాలు, చర్చలు నిర్వహించబడతాయి. వీటితో పాటు బిర్లా ముండా జయంతి సందర్భంగా ఆదివాసీ సంస్కృతి ప్రదర్శనలు కూడా విశేషంగా ఆకట్టుకుంటున్నాయి ఈ కార్యక్రమం భారతీయ సంస్కృతి యొక్క సమగ్రతను చాటిచెప్పే వేదికగా నిలుస్తుందని నిర్వాహకులు తెలిపారు. శిల్పకళా వేదిక ఈ ఘనతకు వేదికైంది.

డంపింగ్ యార్డ్ ను తలపిస్తున్న చెరువు



నీలగిరి ఎక్స్ ప్రెస్)అందోల్,నవంబర్ 22 అందోల్ మండలం లోని కన్యంపల్లి గ్రామంలోని చెరువు డంపింగ్ యార్డ్ ను తల్పిస్తుంది అనడం లో అతిశయోక్తి లేదు.గ్రామంలో డంప్ యార్డ్ లేనట్లుగా గ్రామ పంచాయితీ కార్యదర్శి గ్రామం లో సేకరించిన చెత్తను గ్రామ శివారు లోని చెరువులో దంపు చేస్తున్నాడని గ్రామస్తులు ఆరోపిస్తున్నారు.చెరువులో ఎన్నో రకాల శుక్కు జీవులు ఉంటాయి అన్ని వివరించ వలసిన పంచాయితీ కార్యదర్శి ఇష్టారాజ్యాంగ వ్యవహరిస్తున్నాడని గ్రామస్తులు అంటున్నారు.చెరువులో వేసిన చట్టను రీసెక్టింగ్ చేయాల్సింది పోయి కాశచుతున్నారని,ఇలా చెత్త కాల్చడం వల్ల గాలి కాలుష్యం అవుతుందని, గ్రామంలో సేకరించి డంపింగ్ యార్డ్ కు తరలించాలని గ్రామస్తులు కోరుతున్నారు.

ఘనంగా ప్రపంచ మత్స్య కారుల దినోత్సవం..



చెన్నారావుపేట,నవంబర్ 21నీలగిరి ఎక్స్ ప్రెస్) చెన్నారావుపేట మండలం ఉప్పురపల్లి గ్రామంలో ప్రపంచ మత్స్యకారుల దినోత్సవం ఘనంగా నిర్వహించారు. ఈ సందర్భంగా మత్స్యకారులు జెండా ఎగరవేసి సీట్లు పంపిణీ చేశారు.ఈ కార్యక్రమంలో అధ్యక్షులు చెలకలపల్లి పెద్ద వీరస్వామి,కార్యదర్శి ఈర్ల పెద్ద రమేష్, ఉపాధ్యక్షులు ఈర్ల చిన్న రమేష్, పెద్దమనిషి చిరబోయిన బిక్షపతి, సారూకొల్లా పెద్దమనిషి నిమ్మనబోయిన రమేష్ మరియు మెపా రాష్ట్ర అధ్యక్షులు పులి దేవేందర్ తదితరులు పాల్గొన్నారు.

తెలంగాణ ముదిరాజ్ మహాసభ జెండా ఆవిష్కరణ



శంకరయ్య,దుడ్డు చంద్రం,పిట్టల లక్ష్మయ్య,బుంగమల్ల రాములు, మారబోయిన అంజయ్య,చెప్ప చెన్నయ్య, దాసబోయిన పెద్దలు, బొల్లెబోయిన మధు, దుడ్డు గణేష్,దుడ్డు నవీన్,బుంగపట్ల వెంకట్,సూరబోయిన దయాకర్,బత్తెపు శేఖర్,మారబోయిన పరశురాములు, నిమ్మల శేఖర్,దుడ్డు అంజనేయులు,చెప్ప రాజు,తదితరులు పాల్గొన్నారు.

జేఎంఎల్బిసి సమావేశంలో రుణాల మంజూరులో సమన్వయంపై దృష్టి



అమనగల్లు 21, నవంబర్ (నీలగిరి ఎక్స్ ప్రెస్): కార్పొరేషన్లు తదితర పథకాల కింద లబ్ధిదారులకు రుణాల మంజూరు ప్రక్రియను పారదర్శకంగా నిర్వహించడం పట్ల సమావేశంలో చర్చించారు. MPDO కుసుమ మాధురి వివరిస్తూ, “లబ్ధిదారులు నిబంధనలకు అనుగుణంగా యూనిట్లను ఏర్పాటు చేయాలి. వాటి వ్యవస్థాపనపై పూర్తి విచారణ జరిగిన తర్వాత utilisation certificate (UC) జారీ చేయబడుతుంది,” అని తెలిపారు. బ్యాంకర్లు, అధికారులు లబ్ధిదారుల ఎంపికలో కచ్చితత్వం పాటించాలని, అలాగే పథకాల లక్ష్యాలను చేరుకోవడంలో సమన్వయంతో పని చేయాలని నిర్ణయించారు. ఈ సమావేశం ద్వారా మండల అభివృద్ధికి బ్యాంకింగ్ సేవలను సమర్థవంతంగా ఉపయోగించడం సాధ్యమవుతుందని నిర్వాహకులు తెలిపారు.

సమిష్టి కృషితోనే సంస్థ అభివృద్ధి సాధ్యం

-ఆర్టీసీ ఎడుగుదలకు డ్రైవర్ కండక్టర్ లే కీలకం - నల్గొండ రీజినల్ మేనేజర్ రాజశేఖర్

నల్గొండ ప్రతినిధి,నవంబర్21నీలగిరి ఎక్స్ ప్రెస్) ఉద్యోగుల సమిష్టి కృషితోనే సంస్థ అభివృద్ధి సాధ్యమవుతుందని,ఆర్టీసీ అభివృద్ధికి డ్రైవర్లు,కండక్టర్లు కీలకమని ఉమ్మడి నల్గొండ రీజినల్ మేనేజర్ యం.రాజశేఖర్ అన్నారు. బుదవారం నల్గొండ రిజియన్ ట్రైనింగ్ హాల్ లో ఏర్పాటు చేసిన రీజినల్ స్టాయి ప్రగతి చక్ర అవార్డుల పంపిణీ కార్యక్రమానికి ఉమ్మడి నల్గొండ రీజినల్ మేనేజర్ యం.రాజశేఖర్ ముఖ్య అతిథిగా హాజరయ్యారు. ఈ సందర్భంగా ఆయన మాట్లాడుతూ ఉద్యోగులు బాధ్యతతో వ్యవహరించడం వల్ల అధిక ఆదాయం పొందటం సాధ్యమవుతుందని అన్నారు.నల్గొండ రిజిన్ పరిధిలోని ఏడు డిపోలలో ఉత్తమ ప్రతిభ కనబరిచిన డ్రైవర్లు,కండక్టర్లు, టిమ్ము డ్రైవర్లు, ప్రైవేటు బస్సు డ్రైవర్లు,మెకానిక్ లు, ఆర్టీషన్స్,హెల్పర్ లకు శాలువాలు, నగదు పురస్కారాలతో సన్మానించారు. అదేవిధంగా ఉత్తమ బస్ స్టేషన్ గా ఎంపికైన దేవరకొండ బస్టాండ్ డిపో మేనేజర్ ను ఆయన ఈ సందర్భంగా సన్మానించారు. ఉద్యోగులు ప్రయాణీకుల



పట్ల మర్యాదగా ప్రవర్తిస్తూ ఎక్కువ ఆదాయం తేవడానికి నిరంతరం కృషి చేయాలని అన్నారు. ప్రగతి చక్ర అవార్డులు పొందిన ఉద్యోగులను స్ఫూర్తిగా తీసుకొని రాబోయే రోజులలో ఇతర ఉద్యోగులు కూడా అవార్డులు పొందే విధంగా కృషి చేయాలని ఆయన ఈ సందర్భంగా ఉద్యోగులను కోరారు. ప్రగతి చక్ర అవార్డులకు నల్గొండ రిజియన్ పరిధిలో ఎంపిక కావడం సంతోషంగా ఉందని మున్ముందు ఎక్కువమంది అవార్డులు పొందేందుకు కృషి చేయాలని ఆయన కోరారు. ఈ కార్యక్రమంలో డిప్యూటీ ఆర్ యం లు మాధవి,శివశంకర్, నల్గొండ డిపో మేనేజర్ శ్రీనాథ్, దేవరకొండ డిపో మేనేజర్ రమేష్ బాబు, మిర్యాలగూడ డిపో మేనేజర్ రామ్మోహన్ రెడ్డి, కోదాడ డిపో మేనేజర్ శ్రీ హర్ష, సూర్యాపేట డిపో మేనేజర్ సురేందర్, యాదగిరి గుట్ట డిపో మేనేజర్ శ్రీనివాస్,ఇతర ఉన్నతాధికారులు ,ఉద్యోగస్తులు పాల్గొన్నారు.

నేతకానిల ఆత్మగౌరవ గుభను విజయవంతం చేయాలి

చెన్నూర్, నవంబర్ 21.నీలగిరి ఎక్స్ ప్రెస్) నేతకాని మహర్ సంక్షేమ సంఘం అధ్వర్యంలో మంచెర్యాల జిల్లా కేంద్రంలోని ఆర్వవైత్య భవన్ లో ఈనెల 23 తనివారం రోజున“నేతకానిల ఆత్మ గౌరవ సభ”విజయవంతం చేయాలని స్థానిక ప్రెస్ క్లబ్ లో ప్రెస్ మీట్ నిర్వహించడం జరిగింది. ఈ సందర్భంగా నేతకాని యువజన రాష్ట్ర అధ్యక్షులు అనపర్తి యువరాజు మాట్లాడుతూ.. ఈ సభకు ముఖ్య అతిథులుగా నేతకాని మాహర్ సంక్షేమ సంఘం రాష్ట్ర అధ్యక్షులు దుర్గం రాజేష్ రావడం జరుగుతుంది, ఈ యొక్క సభను విజయవంతం చేయాల్సిందిగా నేతకాని సమాజాన్ని కోరడం జరుగుతుంది, తెలంగాణ రాష్ట్రంలో ఆర్థికంగా సామాజికంగా, రాజకీయంగా వెనుకబడిన నేతకానిల ఆత్మగౌరవ సభను విజయవంతం చేయాల్సిన బాధ్యత నేతకానిలపైన ఉందని ప్రతి నేతకాని ఈ యొక్క సమావేశానికి తరలి



రావాలని పేరుపేరునా కోరడం జరుగుతోంది, ఈ కార్యక్రమంలో మంచెర్యాల జిల్లా ఇన్స్పెక్టర్ సునార్పరి రాంబాబు, నన్నూర్ మండల అధ్యక్షులు దుర్గం శివరాం, జిల్లా నాయకులు దుర్గం లింగయ్య,దుర్గం

లక్ష్మ, విద్వార్తి యువజన రాష్ట్ర నాయకులు జూమ్మిడి గోపాల్, చాపిడి విగ్నేష్ తదితరులు పాల్గొనడం జరిగింది.

బజినెస్

అదానీ గ్రూపుకు షాక్..

-ఆ ఎయిర్ పోర్ట్ అభివృద్ధి కాంట్రాక్టు రద్దు చేసిన కెన్యా



అదానీ గ్రూపుపై అమెరికాలోని న్యూయార్క్ కోర్టులో యూఎస్ ప్రాసిక్యూటర్లు అభియోగాలు మోపిన నేపథ్యంలో కెన్యా ప్రభుత్వం కీలక నిర్ణయం తీసుకున్నది. అదానీ గ్రూపుకు కేటాయించిన కాంట్రాక్టులు రద్దు చేసుకున్నది. సౌర విద్యుత్ ప్రాజెక్టులకు ఆమోదం కోసం భారత్ లోని వివిధ రాష్ట్రాల అధికారులకు ముగుపులిచ్చారన్న ఆరోపణలపై యూఎస్ న్యూయార్క్ కోర్టులో కేసు దాఖలైన సంగతి తెలిసిందే. అదానీ గ్రూపుతో చేసుకున్న జోమో కెన్యా అంతర్జాతీయ విమానాశ్రయం అభివృద్ధితోపాటు విద్యుత్ సరఫరా లైన్ల కాంట్రాక్టు రద్దు చేస్తున్నామని కెన్యా అధ్యక్షుడు విలియం రూటో తెలిపారు.పబ్లిక్ ప్రైవేట్ పార్టనర్ షిప్ (పీపీపీ) కింద విద్యుత్ సరఫరా లైన్ల నిర్మాణానికి 736 మిలియన్ డాలర్ల విలువైన ఒప్పందం అదానీ గ్రూప్, కెన్యా ప్రభుత్వం చేసుకున్నాయి. ఈ ఒప్పందం 30 ఏండ్ల పాటు అమల్లో ఉంటుంది. కానీ, తాజా పరిణామాల నేపథ్యంలో సదరు ఒప్పందానికి కెన్యా సర్కార్ గుడ్ బై చెప్పింది. ఇక జోమో కెన్యా అంతర్జాతీయ విమానాశ్రయ అభివృద్ధి కోసం అదానీ గ్రూపునకు కాంట్రాక్టు అప్పగించేద్దంటూ స్థానికులు నిరసనలు తెలిపారు. దీంతో తాత్కాలికంగా ప్రాజెక్టు నిలిపేసిన కెన్యా సర్కార్.. తాజాగా పూర్తిగా రద్దు చేస్తున్నట్లు నిర్ణయించింది. మిత్ర దేశాల దర్బాపు నంస్థల నుంచి వచ్చిన సమాచారం మేరకు నిర్ణయం తీసుకున్నామని విలియం రూటో తెలిపారు.

ముగ్లీ బంగారం ధగధగలు..

ఒక్కరోజే రూ.1400 వృద్ధి..!

రష్యా-ఉక్రెయిన్ మధ్య ఉద్రిక్తతలు మళ్లీ పెరగడంతో ఇన్వెస్టర్లకు బంగారం స్వర్ణధామంగా మారిందని ఎల్ఎఫ్ఐ సెక్యూరిటీస్ కమెడిటీ అండ్ కరెన్సీ రీసెర్చ్ అనలిస్ట్, వైస్ ప్రెసిడెంట్ జతీన్ త్రివేది తెలిపారు. అంతర్జాతీయంగా గోల్డ్ ఫ్యూచర్స్ ఔన్స్ ధర 19.80 డాలర్లు పుంజుకుని 2695.40 డాలర్లకు చేరుకున్నది. అలాగే ఔన్స్ వెండి ధర సైతం 31.53 డాలర్లు పలికింది. దేశ రాజధాని ఢిల్లీలో గురువారం ఒక్కరోజే తులం బంగారం (24 క్యారట్లు) ధర రూ.1400 పెరిగి రూ.79,300లకు చేరుకున్నది. మరోవైపు కిలో వెండి ధర ఫ్లాట్గా రూ.93 వేల వద్ద కొనసాగింది. బుధవారం 99.9 శాతం స్వచ్ఛత గల బంగారం



తులం ధర 77,900 వద్ద ముగిసింది. గురువారం 99.5 శాతం స్వచ్ఛత గల బంగారం తులం ధర రూ.1400 వృద్ధితో రూ.78,900 వద్ద కొనసాగితే, బుధవారం రూ.77,500 వద్ద ముగిసింది. మల్టీ కమోడిటీ ఎక్స్చేంజ్ (ఎంసీఎక్స్)లో డిసెంబర్ డెలివరీ గోల్డ్ కాంట్రాక్ట్స్ ధర రూ.568 పెరిగి రూ.76,602లకు చేరుకున్నది.

టాప్గేర్లో ద్విచక్ర వాహనాల విక్రయాలు..

ముఖ్యంగా పండగల సీజన్ లో చాలామంది మోటారు సైకిళ్లను కొనుగోలు చేశారు. పండగ సమయంలో వాహనాలు కొనుగోలు చేయడం మంచిదనే సెంటిమెంట్ తో పాటు వివిధ కంపెనీలు అందించిన ఆఫర్లు, తగ్గింపులు దీనికి కారణంగా మార్కెట్ నిపుణులు చెబుతున్నారు. మన దేశంలో అక్టోబర్ 3 నుంచి నవంబర్ 13 వరకూ పండగల సీజన్ నడిచింది. ఈ సందర్భంగా ద్విచక్ర వాహనాలన ప్రజలు పెద్ద ఎత్తున కొనుగోలు చేశారు. దీంతో దాదాపు 14 శాతం వృద్ధి నమోదైంది. వాహనాల విక్రయాలు భారీగా పెరగడానికి ప్రధాన కారణం పండగలు. మన దేశంలో పండగలకు చాలా ప్రత్యేకత ఉంటుంది. కుటుంబ సభ్యులు, బంధువులు, స్నేహితులను ఇంటికి ఆహ్వానించి ఘనంగా జరుపుకొంటాం. అదే సమయంలో కొత్త వస్తువులను కొనుగోలు చేయడం మన సంప్రదాయం. దాని వల్ల మంచి జరుగుతుందని, పండగ సంతోషం



గుర్తుండిపోతుందని నమ్ముతారు.ద్విచక్ర వాహనం అనేది నేడు కనీస అవసరంగా మారింది. ఇది లేకపోతే రోజు వారీ పనులు మందుకు సాగడం లేదు. నేటి ఉరుకులు, పరుగుల జీవితంలో వేగంగా పనులు చేసుకోవడం చాలా అవసరం. దీంతో ప్రతి ఒక్కరూ

వీటి కొనుగోలుకు ప్రాధాన్యం ఇస్తున్నారు. పండగ సీజన్ లో పాసింజర్ ద్విచక్ర వాహనాల రిటైల్ అమ్మకాలు 6 శాతం పెరిగాయి. మొత్తం 6.5 లక్షల యూనిట్ల విక్రయాలు జరిగాయి. అయితే పండగ సీజన్ లో రిటైల్ అమ్మకాలు బాగున్నప్పటికీ అధిక ఇన్వెంటరీ స్థాయితో పరిశ్రమ టోకు వాల్యూమ్ వృద్ధిని తగ్గించింది. ఇటీవల ముగిసిన పండగల సీజన్ ఆటోమోటివ్ పరిశ్రమకు ఉల్లాసాన్నిచ్చింది. చాలా విభాగాలలో వాహనాల విక్రయాలు జోరుగా సాగాయి. వాణిజ్య వాహనాలను మినహాయించి మిగిలినవి బలమైన పురోగతి సాధించాయి.

ఆస్ట్రేలియా సిరీస్ పై గంభీర్ భవితవ్యాన్ని నిర్ణయించనుంది

హెడ్ కోచ్ గా నియమితులైన నాటి నుంచి గౌతమ్ గంభీర్ మారిపోయాడు. జట్టు ఆటగాళ్లతో కలిసిపోవడం మొదలుపెట్టాడు. అయితే ఫలితాలు మిత్రమంగా వచ్చాయి. ఇప్పుడు త్వరలో జరగబోయే ఆస్ట్రేలియా సిరీస్ పై ఉత్సాహం ఏర్పడింది. ఆటగాళ్లు మాత్రమే కాకుండా హెడ్ కోచ్ గౌతమ్ గంభీర్ భవితవ్యాన్ని కూడా నిర్ణయించనుంది. ఇటీవల న్యూజిలాండ్ జట్టుతో స్వదేశంలో జరిగిన టెస్ట్ సిరీస్లో భారత్ 0-3 తేడాతో ఓటమిపాలైంది. దీంతో గౌతమ్ గంభీర్ పై తీవ్ర ఒత్తిడి నెలకొంది.. ఈ నేపథ్యంలో ఆస్ట్రేలియా గడ్డపై జరిగే బోర్డర్ గవాస్కర్ ట్రోఫీలో భారత జట్టు గనుక గెలిస్తే గౌతమ్ గంభీర్ పై ఉన్న అపప్రద తొలగిపోతుంది. న్యూజిలాండ్ జట్టుతో జరిగిన సీరియస్ లో భారత ఆటగాళ్లు స్పిన్ బ్రాక్ లపై తేలిపోవడం గౌతమ్ గంభీర్ ను ఇబ్బందికి గురిచేసింది. వదేపదే శిక్షణ ఇచ్చినప్పటికీ ఆటగాళ్లు అలా ఔట్ కావడం గౌతమ్ గంభీర్ ను మాత్రమే కాదు సగటు భారతీయ క్రికెట్ అభిమానిని కూడా ఆవేదనకు గురి చేసింది. ఆస్ట్రేలియా మైదానాలు పేస్ తో పాటు స్పిన్ బ్రాక్ లుగా ఉంటాయి. అలాంటప్పుడు ఈ మైదానాలపై భారత ఆటగాళ్లు ఎలా నిలబొక్కుకుంటారనేది ఆసక్తి కరం.. ఈ సమస్యను అధిగమించడానికి గౌతమ్ గంభీర్ ఎలాంటి పరిష్కార



మార్గాన్ని చూపించబోతాడో సర్వత్రా ఆసక్తి నెలకొంది. తొలి టెస్ట్ కు రోహిత్ దూరమయ్యాడు. అడిల్లైడ్ టెస్ట్ ద్వారా అతడు జట్టులో చేరుతాడు. అయితే న్యూజిలాండ్ సిరీస్ లో రోహిత్ దూరంగా విఫలమయ్యాడు. విరాట్ పూర్తిగా నిరాశపరచాడు. వీరిద్దరూ 350 వయసులో ఉన్నారా కాబట్టి తదుపరి బోర్డర్ గవాస్కర్ ట్రోఫీ ఆడేది అనుమానమే. అలాంటప్పుడు ఈ సిరీస్లో వారు సత్తా చాటాల్సి ఉంది. మరి వీరి విషయంలో గౌతమ్ గంభీర్ ఎలాంటి ప్రణాళిక రూపొందించాడనేది తెలియాల్సి ఉంది. వీరిద్దరూ ఆడితేనే జట్టుకు కొండంత బలం.. మరోవైపు జట్టులో యువ ఆటగాళ్లకు గౌతమ్ గంభీర్ విశేషమైన ప్రాధాన్యం ఇచ్చాడు. తెలుగు కుర్రాడు

నితీష్ కుమార్ రెడ్డి పై పూర్తిస్థాయిలో నమ్మకం ఉంచాడు. అతడిని ఆల్ రౌండ్ గా బరిలోకి దింపుతున్నాడు.. న్యూజిలాండ్ సిరీస్ లో మెరుగ్గా ఆడని ఆటగాళ్లకు కూడా అవకాశాలు ఇచ్చాడు గౌతమ్. కానీ ఈసారి ఆ విధానాన్ని కొనసాగించడం లేదు. కచ్చితంగా ప్రదర్శన చూపిన ఆటగాళ్లకు మాత్రమే అవకాశాలు ఇస్తున్నాడని తెలుస్తోంది. ఒకప్పుడు రవి శాస్త్రి కూడా ఇదే విధానాన్ని అనుసరించాడు. అందువల్లే భారత జట్టు విదేశీ గడ్డపై అధిపత్యాన్ని ప్రదర్శించింది. రవి శాస్త్రి కోచ్ గా ఉన్నప్పుడు విరాట్ కోహ్లా కెప్టెన్ గా ఉన్నాడు. అప్పుడు ఇంగ్లాండ్, ఆస్ట్రేలియా జట్లపై టెస్ట్ సిరీస్ గెలిచింది. రాహుల్ ద్రావిడ్ కోచ్ గా ఉన్నప్పుడు కూడా భారత జట్టు ఆస్ట్రేలియాపై మరోసారి గెలుపు సొంతం చేసుకుంది. అయితే ఇదే వారసత్వాన్ని కొనసాగించేందుకు గౌతమ్ గంభీర్ జట్టులో యువ ఆటగాళ్లకు అవకాశాలు ఇచ్చినట్లు తెలుస్తోంది.. ఇక ఈ సిరీస్ తో పాటు వరల్డ్ టెస్ట్ ఛాంపియన్ షిప్, ఛాంపియన్స్ ట్రోఫీ 2025, టి20 ప్రపంచ కప్ 2026, వన్డే ప్రపంచ కప్ 2027 వంటి మెగాటోర్నీలు ఉన్నాయి.

‘రికార్డు బ్రేకర్’కు తొలి పరీక్ష.. ఆసీస్ పేసర్లను హడలెత్తిస్తాడా..?

బోర్డర్ - గవాస్కర్ ట్రోఫీ సమరానికి తెర లేవనుంది. పెర్ట్ వేదికగా భారత్, ఆస్ట్రేలియాల మధ్య తొలి టెస్టు పోరు మొదలు కానుంది. ప్రపంచ టెస్టు చాంపియన్షిప్ ఫైనల్ రేసులో ఉన్న ఇరుజట్లకు ఈ ట్రోఫీ చాలా కీలకం. అందుకని ‘సువ్నా సేనా’ అన్నట్లు తలపడేందుకు భారత, ఆసీస్ క్రికెటర్లు సిద్ధమవుతున్నారు. అయితే.. ఇటు టీమిండియా అటు కంగారూ ఆటగాళ్ల దృష్టంతా యువ ఓపెనర్ యశస్వీ జైస్వాల్ మీదే ఉంది.వెస్టిండీస్పై, ఆఫ్ఘె ఇంగ్లండ్ మీద సెంచరీలతో కదం తొక్కిన ఈ చిచ్చరమిడుగు ఆస్ట్రేలియాలో ఆడడం ఇదే మొదటిసారి. దాంతో, ఈ



యువకెరటం ఆసీస్ పేస్ దళాన్ని ఎలా ఎదుర్కొంటాడు? అని అందరూ ఉత్సాహంగా ఎదురు చూస్తున్నారు. ఐపీఎల్ ప్రదర్శనతో జట్టులోకి వచ్చిన యశస్వీ భారత జట్టు ఓపెనర్గా స్థిరపడిపోయాడు.

దూకుడైన ఆటకే కాదు చెక్కుచెదరని ఏకాగ్రతకు కేరాఫ్ అయిన యశస్వీ కెరీర్లో అనలైన పరీక్ష ఎదుర్కోబోతున్నాడు. పేస్, బౌన్స్కు స్వర్ణధామమైన ఆస్ట్రేలియా గడ్డ మీద తొలి సవాల్కు కాకుండు ఉన్న ఈ టీనేజర్ వరకుల వరద పారించడం ఖాయమంటున్నారు మాజీ ఆటగాళ్లు. ఎందుకంటే.. నిరుడు విండీస్ గడ్డపై టెస్టుల్లో అరంగేట్రం చేసిన యశస్వీ.. సూపర్ సెంచరీతో మెరిశాడు. అంతేనా.. స్వదేశంలో ఇంగ్లండ్తో జరిగిన ఐదు టెస్టుల సిరీస్లో రెచ్చిపోయిన యశస్వీ ఏకంగా డబుల్ సెంచరీతో దడ పుట్టించాడు.

సాఫ్ట్

పెర్ట్ వేదికగా టెస్టు సమరం..

సెంచరీ వీరుడు.. వికెట్ల ధీరుడు ఎవరంటే..?



ఆస్ట్రేలియా పర్యటనను విజయంతో ఆరంభించాలనుకుంటున్న భారత జట్టుకు తొలి సవాల్ ఎదురుకానుంది. ఆతిథ్య దేశపు గడ్డమీద బోర్డర్ -గవాస్కర్ ట్రోఫీ సమరానికి పెర్ట్ స్టేడియం వేదికగా శుక్రవారం తెర లేవనుంది. ప్రపంచ టెస్టు చాంపియన్షిప్ ఫైనల్ రేసులో ఉన్న ఇరుజట్లకు ఈ సిరీస్ చాలా కీలకం. అందుకని గెలుపే లక్ష్యంగా భారత్, ఆసీస్లు తలపడడం ఖాయం. కానీ, పెర్ట్ అంటేనే భారత జట్టుకు అచ్చిరాని మైదానం. మర్చిపోలేని పీడకలల్ని మిగిల్చిన పెర్ట్లో విజయం కోసం టీమిండియా నిరీక్షిస్తోంది. ప్లెన్ రోహిత్ శర్మ లేకుండానే ఆడుతున్న భారత్.. ఆసీస్ పేస్ దళాన్ని ఎదుర్కొని చరిత్ర సృష్టిస్తుందా? అనేది చూడాలి. ఇక పెర్ట్ స్టేడియంలో అధిపత్యం చలాయిస్తున్న కంగారూ జట్టు మరో విజయంపై దీమాతో ఉంది. అసలు ఈ స్టేడియంలో గత రికార్డులు ఏం చెబుతున్నాయంటే..?స్వదేశంలో ప్రతి జట్టుకు ఓ మైదానం బాగా కలిసిస్తుంది. అక్కడ తిరుగులేని ప్రదర్శనతో ప్రత్యర్థిని మానసికంగా దెబ్బకొడుతాయి ఆతిథ్య జట్టు. ఆస్ట్రేలియా విషయానికొస్తే పెర్ట్ కూడా అలాంటిదే. ఇక్కడ నాలుగు మ్యాచ్లు ఆడిన టీమిండియాను మూడుసార్లు ఓటమే పలకరించింది. 2008లో ‘మంకిగేట్ స్కాండల్’ అనంతరం జరిగిన ఆ టెస్టులో భారత జట్టు 72 పరుగుల తేడాతో ఆసీస్ను చిత్తుగా ఓడించింది. అయితే.. కొత్తగా నిర్మించిన పెర్ట్ ఆప్టస్ స్టేడియంలో మాత్రం గెలుపు సంతకం చేయలేకపోయింది.